

பிரஸார் பாரதி
அகில இந்திய வானொலி, சென்னை- 4

13 07 2024

SATURDAY 12.40 PM

ஆகாஷ்வாணி
தலைப்புச் செய்திகள்

1. ஏழு மாநிலங்களுக்கு உட்பட்ட 13 சட்டப்பேரவைத் தொகுதிகளுக்கு நடைபெற்ற இடைத்தேர்தலில் பதிவான வாக்குகள் தற்போது எண்ணப்பட்டு வருகின்றன.
2. விக்கிரவாண்டி சட்டப்பேரவைத் தொகுதி இடைத்தேர்தலில் திமுக வேட்பாளர் திரு அன்னியூர் சிவா முன்னிலை பெற்றுள்ளார்.
3. தென் மாநிலங்களில் பிஜேபி வலுவடைந்து வருவதாக மத்திய அமைச்சர் திரு தர்மேந்திர பிரதான் கூறியுள்ளார்.
4. **Lithuania** அதிபராக தொடர்ந்து இரண்டாவது முறையாக திரு **Gitanas Nauseda** பதவியேற்றுள்ளார்.
5. உலக ஜூனியர் ஸ்குவாஷ் சாம்பியன் போட்டி அமெரிக்காவின் **Houston**-ல் இன்று தொடங்கியது.

--- இனி விரிவான செய்திகள் ---

<<<<<>>>>

நாடு முழுவதும் ஏழு மாநிலங்களுக்கு உட்பட்ட 13 சட்டப்பேரவை தொகுதிகளுக்கு நடைபெற்ற இடைத்தேர்தலில் பதிவான வாக்குகள் தற்போது எண்ணப்பட்டு வருகின்றன.

இதில், இமாச்சலப்பிரதேசத்தின் **Hamirpur** தொகுதியில் பிஜேபி வேட்பாளர் திரு **Ashish Sharma**, தமக்கு அடுத்தப்படியாக வந்த காங்கிரஸ் வேட்பாளர் டாக்டர் **Pushpinder Verma**-வை விட ஆயிரத்து 433 வாக்குகள் கூடுதலாக பெற்று முன்னிலை பெற்றுள்ளார்.

அம்மாநிலத்தின் **Dehra** தொகுதியில் காங்கிரஸ் வேட்பாளர் திரு **Kamlesh Thakur** -ம், **Nalagarh** தொகுதியில் காங்கிரஸ் வேட்பாளர் திரு **Hardeep Singh Bawa** -வும் முன்னிலை வகிக்கின்றனர்.

பீகாரின் **Rupauli** -யில் சுயேட்சை வேட்பாளர் திரு சங்கர் சிங், தமக்கு அடுத்தப்படியாக வந்த ஐக்கிய ஜனதாதன் வேட்பாளர் திரு **Kaladhar Prasad Mandal** -விட ஆயிரத்து 36 வாக்குகள் கூடுதலாக பெற்று முன்னிலை வகிக்கிறார்.

தமிழகத்தின் விக்கிரவாண்டி சட்டப்பேரவைத் தொகுதி இடைத்தேர்தலில் திமுக வேட்பாளர் திரு. அன்னியூர் சிவா, தமக்கு அடுத்ததாக வந்த பாமக வேட்பாளர் திரு. சி. அன்புமணியை விட 31 ஆயிரத்துக்கும் கூடுதலான வாக்குகள் வித்தியாசத்தில் முன்னிலை வகிப்பதாக எமது செய்தியாளர் தெரிவிக்கிறார்.

(வாய்ஸ் டைட் - விழுப்புரம் சுரேஷ் - 35 செகண்ட்ஸ்)

மத்தியப்பிரதேசத்தின் **Amarwara** தொகுதியில் காங்கிரஸ் வேட்பாளர் திரு **Dheeran Sah Sukharam Das Invati-** முன்னிலை வகிக்கிறார்.

பஞ்சாப் மாநிலம் மேற்கு ஜலந்தர் தொகுதியில் ஆம் ஆத்மி வேட்பாளர் திரு **Mohinder Bhagat** வெற்றிபெற்றதாக அறிவிக்கப்பட்டுள்ளார்.

இவர் தமக்கு அடுத்தப்படியாக வந்த பிஜேபி வேட்பாளர் திரு **Sheetal Angural** –ஐ விட, 37 ஆயிரத்து 325 வாக்குகள் கூடுதலாக பெற்று வெற்றிபெற்றுள்ளார்.

உத்தராகண்டின் பத்ரிநாத்தில் காங்கிரஸ் வேட்பாளர் திரு **Lakhat Singh Butola**–ம், **Manglaur** –ல் காங்கிரஸ் வேட்பாளர் திரு **Qazi Mohammad Nizamuddin**–ம், முன்னிலை வகிக்கின்றனர்.

மேற்கு வங்கத்தின் **Raiganj, Ranaghat Dakshin, Bagda** மற்றும் **Maniktala** ஆகிய தொகுதிகளில் திரிணாமுல் காங்கிரஸ் வேட்பாளர்கள் முன்னிலை பெற்றுள்ளனர்.

<<<<<>>>>

மக்களின் நம்பிக்கையை பூர்த்தி செய்யும் வகையில் வழக்கறிஞர்கள் செயல்பட வேண்டும் என்று உத்தரப்பிரதேச முதலமைச்சர் திரு யோகி ஆதித்யநாத் கேட்டுக்கொண்டுள்ளார்.

லக்னோவில் உள்ள டாக்டர் ராம் மனோகர் லோகியா தேசிய சட்ட பல்கலைக்கழகத்தின் பட்டமளிப்பு விழாவில் கலந்துகொண்டு அவர் உரையாற்றினார்.

பொதுமக்கள் நீதித்துறை மீது அதிக நம்பிக்கை வைத்திருப்பதாக அவர் குறிப்பிட்டார்.

அந்த நம்பிக்கையை நிறைவேற்றுவது என்பது சவாலானது என்றும் அவர் கூறினார்.

இதனை கருத்தில்கொண்டு வழக்கறிஞர்கள் மனுதாரர்களின் நம்பிக்கையையும், எதிர்பார்ப்பையும் பூர்த்தி செய்யும் வகையில் செயல்பட வேண்டும் என்றும் திரு யோகி ஆதித்யநாத் கேட்டுக்கொண்டார்.

<<<<<>>>>

தெலங்காணாவில் பிஜேபி-யை முதன்மை கட்சியாக உருவாக்குவதற்கு தேவையான செயல்திட்டம் வகுக்கப்பட்டுள்ளதாக அக்கட்சியின் மூத்த தலைவர்களில் ஒருவரும், மத்திய கல்வி அமைச்சருமான திரு தர்மேந்திர பிரதான் கூறியுள்ளார்.

தெலங்காணா பிஜேபி நிர்வாகக்குழு கூட்டத்தில் உரையாற்றுகையில் அவர் இவ்வாறு கூறினார்.

தென் மாநிலங்களில் பிஜேபி தொடர்ந்து வலுவடைந்து வருவதாக அவர் தெரிவித்தார்.

கேரளா மற்றும் தமிழகத்தில் பிஜேபி-க்கான வாக்கு சதவீதம் அதிகரித்துள்ளது மக்களவைத் தேர்தல் முடிவுகளின் மூலம் தெரியவந்துள்ளதாகவும் திரு தர்மேந்திர பிரதான் கூறினார்.

<<<<<>>>>

வடகிழக்கு மாநிலங்களில் சாலை கட்டமைப்பு வசதிகளை மேம்படுத்துவதற்கான திட்டங்களுக்கு மத்திய அரசு ஒப்புதல் அளித்துள்ளது.

இதன்படி, பிரதமரின் கிராமப்புற சாலை மேம்பாட்டுத் திட்டத்தின்கீழ், அஸ்ஸாமில் 378 கோடி ரூபாய் செலவில், திட்டப்பணிகளை மேற்கொள்வதற்கு ஒப்புதல் அளிக்கப்பட்டுள்ளதாக மத்திய அரசின் செய்திக்குறிப்பு தெரிவிக்கிறது.

திரிபுராவில் 114 கோடி ரூபாய் செலவில் 42 சாலை மேம்பாட்டுத் திட்டங்களுக்கும் அனுமதி அளிக்கப்பட்டுள்ளதாக அந்த செய்திக்குறிப்பில் தெரிவிக்கப்பட்டுள்ளது.

<<<<<>>>>

மாநிலங்களின் நீர்வழி போக்குவரத்துக்கான குழுக்கள் பங்கேற்றக்கூட்டம் காணொலி வாயிலாக நடைபெற்றது.

மத்திய கப்பல் போக்குவரத்துத்துறை அழைப்பு விடுத்திருந்த இந்த கூட்டத்தில், உள்நாட்டு நீர்வழி போக்குவரத்து கட்டமைப்பை மேம்படுத்துவதற்கான திட்டங்கள் குறித்து விரிவாக விவாதிக்கப்பட்டது.

இந்த திட்டங்களை செயல்படுத்துவதில் ஒருங்கிணைப்பை ஏற்படுத்த வேண்டும் என்ற நோக்கில் இந்த குழுக்கள் ஏற்படுத்தப்பட்டுள்ளன.

மாநில வாரியாக நீர்வழி போக்குவரத்துக்கான திட்டங்களை இந்த குழுக்கள் பரிந்துரைக்கும்.

<<<<>>>>

ஒடிஷாவில் தேர்தல் வாக்குறுதிகளை நிறைவேற்றுவதற்கான அனைத்து நடவடிக்கைகளும் மேற்கொள்ளப்பட்டுள்ளதாக அம்மாநில துணை முதலமைச்சர் திரு கே வி சிங் Deo கூறியுள்ளார்.

புவனேஷ்வரில் செய்தி நிறுவனத்துக்கு அளித்த பேட்டியில் இதனை தெரிவித்த அவர், தேர்தல் நேரத்தில் அளித்த அனைத்து வாக்குறுதிகளையும் பிஜேபி அரசு நிறைவேற்றும் என்றார்.

<<<<>>>>

கோவா, மத்தியப்பிரதேசம், கர்நாடகா, குஜராத், தெலங்கானா மாநிலங்களுக்கு உட்பட்ட பல்வேறு பகுதிகளில் அடுத்த மூன்று தினங்களுக்கு கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.

மேற்குவங்கம், சிக்கிம், பீகார், உத்ராக்கண்ட், உத்தரப்பிரதேசம் மற்றும் அருணாச்சலப்பிரதே மாநிலங்களுக்கு உட்பட்ட ஒரு சில பகுதிகளிலும் நாளை வரை கனமழை பெய்யக்கூடும் என்று தெரிவிக்கப்பட்டுள்ளது.

ஆந்திரா, தெலங்கானா மற்றும் தமிழகத்துக்கு உட்பட்ட ஒரு சில பகுதிகளில் அடுத்த ஐந்து தினங்களுக்கு மழைக்கு வாய்ப்புள்ளதாகவும் அறிவிக்கப்பட்டுள்ளது.

நீலகிரி, கோவை, திருப்பூர், திண்டுக்கல் மாவட்ட மலைப்பகுதிகளில் இன்று கனமழை பெய்யக்கூடும் என்றும் தெரிவிக்கப்பட்டுள்ளது.

இதற்கிடையே, திருநெல்வேலி மாவட்டத்தில் பெய்துவரும் மழை காரணமாக, பாபநாசம் மற்றும் சேர்வலாறு அணைகளில் நீர்மட்டம் அதிகரித்துள்ளதாக எமது செய்தியாளர் தெரிவிக்கிறார்.

(வாய்ஸ் டைட் - திருமலைக்குமார் - 40 செகண்ட்ஸ்)

இந்நிலையில், சென்னை மாநகராட்சிக்கு உட்பட்ட பகுதிகளில் மேற்கொள்ளப்பட்டுவரும் அடையாற்றின் கரையை பலப்படுத்துதல் மற்றும் வெள்ளத்தடுப்பு சுவர் கட்டும் பணிகளை தலைமைச்செயலாளர் திரு சிவ்தாஸ் மீனா இன்று ஆய்வு செய்தார்.

<<<<<>>>>

பிரசார் பாரதியும், ஐ ஐ டி தில்லி-யும் இணைந்து நடத்தும் ரோபோ போட்டிகள் தற்போது தில்லியில் நடைபெற்று வருகின்றன.

45 கல்லூரிகளை சேர்ந்த 750-க்கும் மேற்பட்ட மாணவர்கள் இதில் பங்கேற்றுள்ளனர்.

<<<<<>>>>

தமிழகத்தின் நீலகிரி மாவட்டத்தில் இருவாழ் உயிரினங்கள் மற்றும் ஊர்வன கணக்கெடுப்புப்பணி இன்று தொடங்கியது.

வரும் 16-ஆம் தேதிவரை இந்த கணக்கெடுப்புப்பணி நடைபெறவுள்ளதாக எமது செய்தியாளர் தெரிவிக்கிறார்.

(வாய்ஸ் டைட் - சரவணன் - 37 செகண்ட்ஸ்)

<<<<<>>>>

Lithuania அதிபராக தொடர்ந்து இரண்டாவது முறையாக திரு **Gitanas Nauseda** பதவியேற்றுள்ளார்.

அந்நாட்டு நாடாளுமன்றத்தில் அவர் இப்பொறுப்பினை ஏற்றுக்கொண்டதாக ஏஜென்சி செய்திகள் தெரிவிக்கின்றன.

அரசியல் சாசனத்தை கையில் ஏந்தி அவர் பொறுப்பேற்றுக்கொண்டதாக எமது செய்தியாளர் தெரிவிக்கிறார்.

இதனைத்தொடர்ந்து பேசிய **Lithuania** அதிபர், பாதுகாப்புத்துறைக்கான நிதி ஒதுக்கீடு அதிகரிக்கப்படும் என்றார்.

<<<<>>>>

விளையாட்டுச் செய்திகள்

உலக ஜூனியர் ஸ்குவாஷ் சாம்பியன் போட்டி அமெரிக்காவின் **Houston**-ல் இன்று தொடங்கியது.

இந்தியாவின் சார்பில் **Anahat Singh** உட்பட 12 பேர் இதில் பங்கேற்றுள்ளனர்.

<<<<>>>>

Brawo ஓபன் டென்னிஸ் போட்டியில் இந்தியாவின் ஸ்ரீராம் பாலாஜி – **Ecuador**-ன் **Gonzalo Escobar** இணை இறுதியாட்டத்திற்கு முன்னேறியுள்ளது.

ஆடவர் இரட்டையர் பிரிவு அரையிறுதி ஆட்டத்தில் இந்த இணை, 6-3, 7-6 என்ற செட் கணக்கில், யுக்ரைனின் **Denys Molchanov** – நெதர்லாந்தின் **Matwe Midelkoop** இணையை வென்றது.

<<<<>>>>

இந்தியா - ஜிம்பாப்வே இடையேயான நான்காவது டுவென்டி - டுவென்டி கிரிக்கெட் போட்டி இன்று நடைபெறுகிறது.

ஹாராரேயில் மாலை மணி 4.30-க்கு இப்போட்டி தொடங்குகிறது.

ஐந்து போட்டிகளை கொண்ட இந்த தொடரில் இந்தியா 2-1 என்ற ஆட்டக்கணக்கில் முன்னிலை பெற்றுள்ளது.

<<<<>>>>

உலக **Legend** கிரிக்கெட் சாம்பியன் போட்டியில் இந்தியா இறுதியாட்டத்திற்கு முன்னேறியுள்ளது.

Northampton-னில் நடைபெற்ற அரையிறுதி ஆட்டத்தில் இந்தியா 86 ரன் வித்தியாசத்தில் ஆஸ்திரேலியாவை வென்றது.

இன்று நடைபெறவுள்ள இறுதியாட்டத்தில் இந்தியா – பாகிஸ்தானை எதிர்கொள்கிறது.

<<<<END>>>>